

Understanding the Safe Schools Act



ਸੇਫ ਸਕੂਲਜ਼ ਐਕਟ ਨੂੰ ਸਮਝਣਾ

ਵਿਦਿਆਰਥੀ ਸਕੂਲ ਵਿੱਚ ਕਿਵੇਂ ਵਿਹਾਰ ਕਰਨ ਬਾਰੇ ਕੀ ਇੱਕ ਸਰਕਾਰੀ ਨੀਤੀ ਹੈ?

ਹਾਂ। ਐਜੂਕੇਸ਼ਨ ਐਕਟ ਵਿੱਚ ਸੁਬਾਈ ਕੋਡ ਆਫ ਕੰਡਕਟ (ਵਿਹਾਰ ਦਾ ਜਾਬਤਾ) ਵਿਹਾਰ ਦੇ ਸਪਸ਼ਟ ਸੁਬਾਈ ਮਿਆਰਾਂ ਨੂੰ ਮਿਥਦਾ ਹੈ ਅਤੇ ਅਨੁਚਿਤ ਵਿਹਾਰ ਦੇ ਸਿੱਟਿਆਂ ਦੇ ਇੱਕ ਘੇਰੇ ਦਾ ਸੁਝਾਅ ਦੇਂਦਾ ਹੈ। ਇਨ੍ਹਾਂ ਨਿਯਮਾਂ ਦਾ ਸੇਫ ਸਕੂਲਜ਼ ਐਕਟ ਵੱਜੋਂ ਹਵਾਲਾ ਦਿੱਤਾ ਜਾਂਦਾ ਹੈ, ਅਤੇ ਇਹ ਸ਼ੁਰੂ 2008 ਵਿੱਚ ਲਾਗੂ ਹੋ ਗਿਆ ਸੀ।

ਕੀ ਸੇਫ ਸਕੂਲਜ਼ ਐਕਟ ਵਿਦਿਆਰਥੀਆਂ ਨੂੰ ਮੁਅੱਤਲ ਜਾਂ ਕੱਢਣ 'ਤੇ ਕੇਂਦ੍ਰਿਤ ਹੁੰਦਾ ਹੈ?

ਨਹੀਂ। ਭਾਵੇਂ ਐਕਟ ਉਨ੍ਹਾਂ ਕਾਰਵਾਈਆਂ ਦੀ ਰੂਪਰੇਖਾ ਦੇਂਦਾ ਹੈ ਜਿਨ੍ਹਾਂ ਦਾ ਨਤੀਜਾ ਮੁਅੱਤਲੀਆਂ ਅਤੇ ਕੱਢਣ ਵਿੱਚ ਨਿਕਲਦਾ ਹੈ, ਪਰ ਇਹ ਰੋਕਥਾਮ ਅਤੇ ਮੁਢਲੀ ਦਖਲਅੰਦਾਜ਼ੀ 'ਤੇ ਜ਼ਿਆਦਾ ਕੇਂਦ੍ਰਿਤ ਹੁੰਦਾ ਹੈ:

- ਹਰ ਇੱਕ ਸਕੂਲ ਬੋਰਡ ਅਤੇ ਹਰ ਇੱਕ ਸਕੂਲ ਦੇ ਆਪਣੇ ਕੋਡ ਆਫ ਕੰਡਕਟ ਜ਼ਰੂਰ ਹੋਣੇ ਚਾਹੀਦੇ ਹਨ ਜਿਹੜੇ ਪ੍ਰੋਵਿਸ਼ਲ ਕੋਡ ਆਫ ਕੰਡਕਟ ਨੂੰ ਆਪਣੇ ਵਿੱਚ ਸੰਮਿਲਿਤ ਕਰ ਲੈਂਦੇ ਹਨ ਅਤੇ ਖਾਸ ਕਿਸਮ ਦੇ ਵਿਹਾਰਾਂ ਵਾਸਤੇ ਸਿੱਟੇ ਮਿਥਦੇ ਹਨ। ਕੋਡ ਆਫ ਕੰਡਕਟ ਪਬਲਿਕ ਨੂੰ ਜ਼ਰੂਰ ਉਪਲਬਧ ਹੋਣਾ ਚਾਹੀਦਾ ਹੈ, ਅਤੇ ਇਹ ਆਮ ਤੌਰ ਤੇ ਸਕੂਲ ਵਿਖੇ ਲਗਾ ਦਿੱਤਾ ਜਾਂਦਾ ਹੈ। ਐਕਟ 'ਵਧਣਹਾਰ ਅਨੁਸ਼ਾਸਨ' 'ਤੇ ਜ਼ੋਰ ਦੇਂਦਾ ਹੈ, ਜਿਸ ਦਾ ਮਤਲਬ ਹੁੰਦਾ ਹੈ ਕਿ ਪ੍ਰਿੰਸੀਪਲ ਹਰ ਇੱਕ ਸਥਿਤੀ 'ਤੇ ਬਹੁਤ ਹੀ ਜ਼ਿਆਦਾ ਢੁਕਵੇਂ ਤਰੀਕੇ ਨਾਲ ਪ੍ਰਤੀਕਰਮ ਦੇਵੇਗਾ। ਇਸ ਵਿੱਚ ਮਾਪਿਆਂ ਨਾਲ ਮੀਟਿੰਗ, ਇੱਕ ਸੌਂਪਣੀ ਲਿਖਣ ਜਾਂ ਸਲਾਹ-ਮਸ਼ਵਰਾ ਦੇਣੇ ਸ਼ਾਮਲ ਹੋ ਸਕਦੇ ਹਨ। ਜੇ ਵਿਹਾਰ ਉਸੇ ਤਰ੍ਹਾਂ ਚੱਲਦਾ ਰਹਿੰਦਾ ਹੈ ਜਾਂ ਬਹੁਤ ਗੰਭੀਰ ਹੈ, ਅਨੁਸ਼ਾਸਨ ਜਾਂ ਤਾਂ ਇੱਕ ਮੁਅੱਤਲੀ ਅਤੇ ਜਾਂ, ਬਹੁਤ ਹੀ ਕਠੋ-ਕਠਾਈ, ਕੱਢਣ ਤਕ ਵਧ ਸਕਦਾ ਹੈ।
- ਪ੍ਰਿੰਸੀਪਲ ਕਿਸੇ ਵਿਦਿਆਰਥੀ ਨੂੰ ਮੁਅੱਤਲ ਕਰਨ ਤੋਂ ਪਹਿਲਾਂ, ਉਸ ਨੂੰ ਇਸ ਬਾਰੇ ਜ਼ਰੂਰ ਸੋਚਣਾ ਚਾਹੀਦਾ ਹੈ ਕਿ ਵਿਦਿਆਰਥੀ ਨੇ ਇਸ ਤਰੀਕੇ ਨਾਲ ਕਿਉਂ ਵਿਹਾਰ ਕੀਤਾ ਹੈ। ਕੀ ਇਸ ਵਿੱਚ ਕੋਈ ਨਸਲਵਾਦ ਤਾਂ ਨਹੀਂ ਸੀ ਉਲਝਿਆ ਹੋਇਆ? ਕੀ ਕੋਈ ਧੱਕੇਸ਼ਾਹੀ ਤਾਂ ਨਹੀਂ ਹੋਈ? ਕੀ ਵਿਦਿਆਰਥੀ ਇੱਕ ਸਪੈਸ਼ਲ ਐਜੂਕੇਸ਼ਨ ਵਿਦਿਆਰਥੀ ਹੈ? ਇਨ੍ਹਾਂ ਨੂੰ "ਸ਼ਾਂਤ ਕਰਨ ਵਾਲੇ ਕਾਰਕ" ਕਿਹਾ ਜਾਂਦਾ ਹੈ ਅਤੇ ਇੱਕ ਵਿਦਿਆਰਥੀ ਦੀ ਨਿਰੰਤਰ ਸਿੱਖਿਆ 'ਤੇ ਹੋ ਸਕਣ ਵਾਲੇ ਕਿਸੇ ਮੁਅੱਤਲੀ ਦੇ ਅਸਰ ਦੇ ਨਾਲ ਹੀ ਇਹ ਜ਼ਰੂਰ ਵਿਚਾਰੇ ਜਾਣੇ ਚਾਹੀਦੇ ਹਨ।
- ਅਧਿਆਪਕ ਵਿਦਿਆਰਥੀ ਨੂੰ ਮੁਅੱਤਲ ਨਹੀਂ ਕਰ ਸਕਦੇ: ਇਹ ਅਧਿਕਾਰ ਕੇਵਲ ਪ੍ਰਿੰਸੀਪਲ ਦਾ ਹੁੰਦਾ ਹੈ। ਕਿਸੇ ਵਿਦਿਆਰਥੀ ਨੂੰ ਸਕੂਲ 'ਚੋਂ ਕੱਢਣ ਦਾ ਫੈਸਲਾ ਪ੍ਰਿੰਸੀਪਲ ਅਤੇ ਸਕੂਲ ਬੋਰਡ ਸਟਾਫ ਨਾਲ ਮਿਲਕੇ ਕੰਮ ਕਰਦਿਆਂ ਕੇਵਲ ਟਰੱਸਟੀਆਂ ਦੀ ਇੱਕ ਕਮੇਟੀ ਹੀ ਲੈ ਸਕਦੀ ਹੈ।

ਕਿਸੇ ਦੂਸਰੇ ਵਿਦਿਆਰਥੀ ਨੂੰ ਧਮਕਾਉਣ ਕਾਰਨ ਕੀ ਕਿਸੇ ਵਿਦਿਆਰਥੀ ਨੂੰ ਮੁਅੱਤਲ ਕੀਤਾ ਜਾ ਸਕਦਾ ਹੈ?

ਹਾਂ। ਧਮਕਾਉਣ ਨੂੰ ਇੱਕ ਗੰਭੀਰ ਅਪਰਾਧ ਮੰਨਿਆ ਜਾਂਦਾ ਹੈ। ਧਮਕਾਉਣ ਦੇ ਸਿੱਟੇ ਹੁੰਦੇ ਹਨ: ਭਾਵੇਂ ਕਿ ਇਹ ਸਕੂਲ ਦੇ ਅਹਾਤੇ ਤੋਂ ਬਾਹਰ ਜਾਂ ਇੰਟਰਨੈੱਟ 'ਤੇ ਵਾਪਰਦਾ ਹੈ। ਧੱਕੇਸ਼ਾਹੀ ਨੂੰ ਰੋਕਣ ਵਿੱਚ ਮਦਦ ਕਰਨ ਲਈ ਹਰ ਇੱਕ ਸਕੂਲ ਦੀ ਇੱਕ ਸੇਫ ਸਕੂਲ ਟੀਮ ਜ਼ਰੂਰ ਹੋਣੀ ਚਾਹੀਦੀ ਹੈ।

ਸਕੂਲ ਦੀ ਮਲਕੀਅਤ ਤੋਂ ਬਾਹਰ ਵਾਪਰੇ ਵਿਹਾਰ ਨੂੰ ਕੀ ਨਿਯਮ ਆਪਣੇ ਵਿੱਚ ਸ਼ਾਮਲ ਕਰਦੇ ਹਨ?

ਹਾਂ। ਮਿਸਾਲ ਵੱਜੋਂ, ਜੇ ਕੋਈ ਵਿਦਿਆਰਥੀ ਇੰਟਰਨੈੱਟ 'ਤੇ ਕਿਸੇ ਦੂਸਰੇ ਵਿਦਿਆਰਥੀ ਜਾਂ ਇੱਕ ਅਧਿਆਪਕ ਨੂੰ ਧਮਕਾਉਂਦਾ ਹੈ ਜਦੋਂ ਕਿ ਉਹ ਆਪਣੇ ਘਰ ਵਿੱਚ ਹੈ, ਉਹ ਵਿਹਾਰ ਸਕੂਲ ਮਾਹੌਲ 'ਤੇ ਅਸਰ ਰੱਖਣ ਵਾਲਾ ਬਣ ਜਾਂਦਾ ਹੈ ਅਤੇ ਕਿਸੇ ਵਿਦਿਆਰਥੀ ਨੂੰ 20 ਦਿਨਾਂ ਲਈ ਜਾਂ 20 ਦਿਨਾਂ ਤਕ ਮੁਅੱਤਲ ਕੀਤਾ ਜਾ ਸਕਦਾ ਹੈ।

ਕੀ ਹੁੰਦਾ ਹੈ ਜਦੋਂ ਇੱਕ ਵਿਦਿਆਰਥੀ ਨੂੰ ਮੁਅੱਤਲ ਕੀਤਾ ਜਾਂਦਾ ਹੈ?

- ਪ੍ਰਿੰਸੀਪਲ ਨੂੰ ਮੁਅੱਤਲੀ ਦੇ 24 ਘੰਟੇ ਦੇ ਅੰਦਰ ਅੰਦਰ ਲਿਖਤੀ ਰੂਪ ਵਿੱਚ ਵਿਦਿਆਰਥੀ ਦੇ ਮਾਪਿਆਂ ਨੂੰ ਸੂਚਿਤ ਕਰਨ ਦੀ ਹਰ ਸੰਭਵ ਕੋਸ਼ਿਸ਼ ਜ਼ਰੂਰ ਕਰਨੀ ਚਾਹੀਦੀ ਹੈ। ਨੋਟਿਸ ਵਿੱਚ ਮੁਅੱਤਲੀ ਦੇ ਕਾਰਨ, ਮੁਅੱਤਲ ਕੀਤੇ ਵਿਦਿਆਰਥੀਆਂ ਬਾਰੇ ਕਿਸੇ ਪ੍ਰੋਗਰਾਮ ਦੀ ਜਾਣਕਾਰੀ ਅਤੇ ਅਪੀਲ ਦੇ ਹੱਕ ਬਾਰੇ ਜਾਣਕਾਰੀ ਅਤੇ ਅਪੀਲ ਦੀ ਪ੍ਰਕਿਰਿਆ ਜ਼ਰੂਰ ਸ਼ਾਮਲ ਹੋਣੇ ਚਾਹੀਦੇ ਹਨ।
- 1 ਤੋਂ 20 ਸਕੂਲ ਦਿਨਾਂ ਤਕ ਕਿਸੇ ਵਿਦਿਆਰਥੀ ਨੂੰ ਮੁਅੱਤਲ ਕੀਤਾ ਜਾ ਸਕਦਾ ਹੈ। ਮੁਅੱਤਲੀ ਦੌਰਾਨ, ਵਿਦਿਆਰਥੀ ਸਕੂਲ ਜਾਂ ਸਕੂਲ ਕਿਰਿਆਵਾਂ, ਸਮੇਤ ਵਾਧੂ ਪਾਠਕਰਮੀ ਕਿਰਿਆਵਾਂ ਦੇ, ਵਿੱਚ ਹਾਜ਼ਰ ਨਹੀਂ ਹੋ ਸਕਦਾ।
- ਵਿਦਿਆਰਥੀ ਜਿਹੜੇ 5 ਤੋਂ ਜ਼ਿਆਦਾ ਦਿਨਾਂ ਲਈ ਮੁਅੱਤਲ ਕੀਤੇ ਜਾਂਦੇ ਹਨ ਨੂੰ ਇੱਕ ਅਕਾਦਮਿਕ ਪ੍ਰੋਗਰਾਮ ਜ਼ਰੂਰ ਪੇਸ਼ ਕੀਤਾ ਜਾਵੇ ਜੋ ਉਨ੍ਹਾਂ ਦੀ ਸਿੱਖਦੇ ਰਹਿਣ ਵਿੱਚ ਮਦਦ ਕਰੇਗਾ। ਪਰ ਉਹ ਹਾਜ਼ਰ ਹੋਣ ਦੀ ਚੋਣ ਨਹੀਂ ਕਰ ਸਕਦੇ।
- ਵਿਦਿਆਰਥੀ ਜਿਹੜੇ 10 ਤੋਂ ਜ਼ਿਆਦਾ ਦਿਨਾਂ ਵਾਸਤੇ ਮੁਅੱਤਲ ਕੀਤੇ ਜਾਂਦੇ ਹਨ ਨੂੰ ਇੱਕ ਅਕਾਦਮਿਕ ਪ੍ਰੋਗਰਾਮ ਅਤੇ ਗੈਰ-ਅਕਾਦਮਿਕ ਸੇਵਾਵਾਂ ਜਿਵੇਂ ਕਿ ਸਲਾਹ-ਮਸ਼ਵਰਾ ਜ਼ਰੂਰ ਉਪਲਬਧ ਕੀਤੇ ਜਾਣੇ ਚਾਹੀਦੇ ਹਨ।
- ਪ੍ਰਿੰਸੀਪਲਾਂ, ਮਾਪਿਆਂ ਜਾਂ ਸਰਪ੍ਰਸਤਾਂ ਕੋਲ ਸਾਰੀਆਂ ਮੁਅੱਤਲੀਆਂ ਜਾਂ ਕੱਢੇ ਜਾਣ ਸਬੰਧੀ ਅਪੀਲ ਕਰਨ ਦੇ ਹੱਕ ਹੁੰਦੇ ਹਨ, ਪਰ ਅਪੀਲ 'ਤੇ ਸਕੂਲ ਬੋਰਡ ਦਾ ਫੈਸਲਾ ਅੰਤਿਮ ਹੁੰਦਾ ਹੈ।



Understanding the Safe Schools Act

- ਹੁਕਮਨ ਮੁਅੱਤਲੀ ਕਸਵੱਟੀ ਤਹਿਤ ਜਦੋਂ ਇੱਕ ਵਿਦਿਆਰਥੀ ਨੂੰ ਮੁਅੱਤਲ ਕਰ ਦਿੱਤਾ ਜਾਂਦਾ ਹੈ, ਪ੍ਰਿੰਸੀਪਲ ਇੱਕ ਜਾਂਚ ਜ਼ਰੂਰ ਕਰੇ ਇਹ ਨਿਰਧਾਰਿਤ ਕਰਨ ਲਈ ਕਿ ਕੀ ਵਿਦਿਆਰਥੀ ਨੂੰ ਕੱਢ ਦੇਣ ਦੀ ਸਿਫਾਰਸ਼ ਕੀਤੀ ਜਾਣੇ ਕਿ ਨਾ।
- ਜੇ ਇੱਕ ਪ੍ਰਿੰਸੀਪਲ ਇੱਕ ਵਿਦਿਆਰਥੀ ਨੂੰ ਕੱਢੇ ਜਾਣ ਦੀ ਸਿਫਾਰਸ਼ ਕਰਦਾ ਹੈ, ਇਹ ਨਿਰਧਾਰਿਤ ਕਰਨ ਲਈ ਬੋਰਡ ਇੱਕ ਸੁਣਵਾਈ ਜ਼ਰੂਰ ਕਰੇ ਜੇ ਵਿਦਿਆਰਥੀ ਨੂੰ ਕੱਢ ਦੇਣਾ ਚਾਹੀਦਾ ਹੈ। ਪ੍ਰਿੰਸੀਪਲ, ਵਿਦਿਆਰਥੀ, ਵਿਦਿਆਰਥੀ ਦੀ ਮਾਤਾ/ਪਿਤਾ (ਮਾਪੇ) ਜਾਂ ਸਰਪ੍ਰਸਤ (ਸਰਪ੍ਰਸਤਾਂ), ਅਤੇ ਸਕੂਲ ਬੋਰਡ ਦੇ ਮੈਂਬਰਜ਼ ਸੁਣਵਾਈ ਵਿੱਚ ਹਿੱਸਾ ਲੈਂਦੇ ਹਨ।
- ਜੇ ਇੱਕ ਵਿਦਿਆਰਥੀ ਕੱਢ ਦਿੱਤਾ ਜਾਂਦਾ ਹੈ, ਬੋਰਡ ਜਾਂ ਤਾਂ ਵਿਦਿਆਰਥੀ ਵਾਸਤੇ ਇੱਕ ਦੂਸਰਾ ਸਕੂਲ ਜ਼ਰੂਰ ਲੱਭੇ ਜਾਂ ਵਿਦਿਆਰਥੀ ਨੂੰ ਕੱਢੇ ਗਏ ਵਿਦਿਆਰਥੀਆਂ ਦੇ ਇੱਕ ਪ੍ਰੋਗਰਾਮ ਵਿੱਚ ਨਿਯੁਕਤ ਕਰੇ।
- ਹਰ ਇੱਕ ਕੱਢੇ ਗਏ ਵਿਦਿਆਰਥੀ ਵਾਸਤੇ ਇੱਕ ਸਟੂਡੈਂਟ ਐਕਸ਼ਨ ਪਲੈਨ-ਐੱਸ ਏ ਪੀ (Student Action Plan - SAP) ਜ਼ਰੂਰ ਵਿਕਸਿਤ ਕੀਤਾ ਜਾਵੇ। ਐੱਸ ਏ ਪੀ ਨੂੰ ਸਟਾਫ਼, ਵਿਦਿਆਰਥੀ ਅਤੇ ਉਸ ਦੀ ਮਾਤਾ/ਪਿਤਾ (ਮਾਪੇ) ਦੇ ਮਿਲਵਰਤਣ ਨਾਲ ਪ੍ਰਿੰਸੀਪਲ ਨੇ ਵਿਕਸਿਤ ਕਰਨਾ ਹੁੰਦਾ ਹੈ। ਪਲੈਨ ਵਿੱਚ ਨਿਸ਼ਾਨੇ, ਸਫਲਤਾ ਦੇ ਤਰੀਕੇ, ਅਤੇ ਵਿਦਿਆਰਥੀ ਲਈ ਮਦਦ ਦੀਆਂ ਕਿਸਮਾਂ ਸ਼ਾਮਲ ਹੋਣਗੀਆਂ।
- ਇੱਕ ਮੁਅੱਤਲ ਹੋਏ ਵਿਦਿਆਰਥੀ ਦੇ ਕਲਾਸ ਵਿੱਚ ਵਾਪਸ ਆਉਣ ਤੋਂ ਪਹਿਲਾਂ, ਇੱਕ ਮੁੜ-ਪ੍ਰਵੇਸ਼ ਪਲੈਨ ਜ਼ਰੂਰ ਵਿਕਸਿਤ ਕੀਤਾ ਜਾਣਾ ਚਾਹੀਦਾ ਹੈ, ਇਹ ਯਕੀਨੀ ਬਣਾਉਣ ਵਿੱਚ ਸਹਾਇਤਾ ਕਰਨ ਲਈ ਕਿ ਉਸ ਦੀ ਵਾਪਸੀ ਰਵਾਨਗੀ ਨਾਲ ਚੱਲਦੀ ਰਹੇ।

ਕੀ ਚੀਜ਼ਾਂ ਦੀ ਇੱਕ ਸੂਚੀ ਹੁੰਦੀ ਹੈ ਜਿਸ ਦਾ ਸਿੱਟਾ ਆਟੋਮੈਟਿਕ ਮੁਅੱਤਲੀ ਵਿੱਚ ਨਿਕਲਦਾ ਹੈ?

ਕਿਰਿਆਵਾਂ ਜਿਹੜੀਆਂ ਮੁਅੱਤਲੀ ਵੱਲ ਲੈ ਜਾ ਸਕਦੀਆਂ ਹਨ	ਕਿਰਿਆਵਾਂ ਜਿਹੜੀਆਂ ਜ਼ਰੂਰ ਹੀ ਮੁਅੱਤਲੀ ਵੱਲ ਲੈ ਜਾਂਦੀਆਂ ਹਨ ਅਤੇ ਜਿਨ੍ਹਾਂ ਕਰਕੇ ਪ੍ਰਿੰਸੀਪਲ ਨੂੰ ਕੱਢਣ ਬਾਰੇ ਵਿਚਾਰ ਜ਼ਰੂਰ ਕਰਨਾ ਚਾਹੀਦਾ ਹੈ
ਗੰਭੀਰ ਜਿਸਮਾਨੀ ਨੁਕਸਾਨ ਕਰਨ ਦੀ ਇੱਕ ਧਮਕੀ ਦੇਣੀ	ਇੱਕ ਹਥਿਆਰ ਰੱਖਣਾ
ਸ਼ਰਾਬ ਜਾਂ ਗੈਰਕਾਨੂੰਨੀ ਨਸ਼ੇ ਰੱਖਣੇ	ਇੱਕ ਹਥਿਆਰ ਵਰਤਦਿਆਂ ਜਿਸਮਾਨੀ ਨੁਕਸਾਨ ਪਹੁੰਚਾਉਣਾ ਜਾਂ ਧਮਕੀ ਦੇਣੀ
ਸ਼ਰਾਬ ਦੇ ਨਸ਼ੇ ਵਿੱਚ ਹੋਣਾ	ਕਿਸੇ ਦੂਸਰੇ ਸ਼ਖਸ 'ਤੇ ਸਰੀਰਕ ਹਮਲਾ ਕਰਨਾ ਜਿਸ ਨਾਲ ਇੱਕ ਮੈਡੀਕਲ ਪ੍ਰੋਕਟੀਸ਼ਨਰ ਦੇ ਇਲਾਜ ਦੀ ਲੋੜ ਪੈਣ ਵਾਲਾ ਜਿਸਮਾਨੀ ਨੁਕਸਾਨ ਹੁੰਦਾ ਹੈ।
ਇੱਕ ਅਧਿਆਪਕ ਜਾਂ ਇੱਕ ਅਧਿਕਾਰ ਵਾਲੀ ਪਦਵੀ 'ਤੇ ਬੈਠੇ ਦੂਸਰੇ ਸ਼ਖਸ ਲਈ ਕੁਬੋਲ ਬੋਲਣੇ	ਜਿਨਸੀ ਹਮਲਾ ਕਰਨਾ
ਬੁਰਫਾਗਰਦੀ ਦਾ ਇੱਕ ਕਾਰਜ ਕਰਨਾ ਜਿਸ ਨਾਲ ਵਿਦਿਆਰਥੀਆਂ ਦੇ ਸਕੂਲ ਦੀ ਜਾਇਦਾਦ ਜਾਂ ਵਿਦਿਆਰਥੀਆਂ ਦੇ ਸਕੂਲ ਦੀ ਸੀਮਾ ਵਿੱਚ ਰੱਖੀ ਹੋਈ ਜਾਇਦਾਦ ਦਾ ਵੱਡਾ ਨੁਕਸਾਨ ਹੁੰਦਾ ਹੈ	ਹਥਿਆਰਾਂ ਜਾਂ ਗੈਰਕਾਨੂੰਨੀ ਨਸ਼ਿਆਂ ਦਾ ਨਜਾਇਜ਼ ਧੰਦਾ ਕਰਨਾ
ਧੱਕੜਸਾਹੀ	ਲੁੱਟਮਾਰ ਕਰਨੀ
ਕੋਈ ਵੀ ਹੋਰ ਕਿਰਿਆ ਜਿਸ ਕਰਕੇ ਸਕੂਲ ਬੋਰਡ ਦੀ ਨੀਤੀ ਤਹਿਤ ਇੱਕ ਪ੍ਰਿੰਸੀਪਲ ਇੱਕ ਵਿਦਿਆਰਥੀ ਨੂੰ ਮੁਅੱਤਲ ਕਰ ਸਕਦਾ ਹੈ	ਨਾਬਾਲਗਾਂ ਨੂੰ ਸ਼ਰਾਬ ਦੇਣੀ
	ਕੋਈ ਵੀ ਹੋਰ ਦੂਸਰੀ ਕਿਰਿਆ ਜਿਸ ਲਈ ਸਕੂਲ ਬੋਰਡ ਨੀਤੀ ਤਹਿਤ ਪ੍ਰਿੰਸੀਪਲ ਮੁਅੱਤਲ ਕਰ ਸਕਦਾ ਹੈ ਅਤੇ ਇਸ ਵਾਸਤੇ ਇੱਕ ਪਤਾਲ ਕਰ ਸਕਦਾ ਹੈ ਇਹ ਨਿਰਧਾਰਿਤ ਕਰਨ ਲਈ ਕਿ ਕੀ ਸ਼ਿਸ਼ ਨੂੰ ਕੱਢੇ ਜਾਣ ਦੀ ਸਿਫਾਰਸ਼ ਕਰੇ ਕਿ ਨਾ

ਹਰ ਇੱਕ ਬੋਰਡ ਅਤੇ ਹਰ ਇੱਕ ਸਕੂਲ ਦੀਆਂ ਆਪਣੀਆਂ ਸੇਫ ਸਕੂਲਜ਼ ਨੀਤੀਆਂ ਜ਼ਰੂਰ ਹੋਣੀਆਂ ਚਾਹੀਦੀਆਂ ਹਨ। ਤੁਸੀਂ ਆਪਣੇ ਸਕੂਲ ਤੋਂ ਆਪਣੇ ਬੋਰਡ ਦੀ ਨੀਤੀ ਬਾਰੇ ਹੋਰ ਜਾਣਕਾਰੀ ਲੈ ਸਕਦੇ ਹੋ, ਜਾਂ ਆਪਣੇ ਬੋਰਡ ਦੀ ਵੈੱਬਸਾਈਟ ਤੋਂ।

ਸੇਫ ਸਕੂਲਜ਼ ਬਾਰੇ ਵਧੇਰੇ ਜਾਣਕਾਰੀ ਵਾਸਤੇ, www.peopleforeducation.com 'ਤੇ ਜਾਓ।